

महसूल विभागाशी संबंधित असलेल्या विविध
कायद्यांमधील कालमानापरत्वे झालेला बदल
विचारात घेऊन कायद्यात सुधारणा करण्यासाठी
समिती गठीत करण्याबाबत.

महाराष्ट्र शासन

महसूल व वन विभाग

शासन निर्णय क्रमांक : जमीन १०/२००३/प्र.क्र.४१६/ज-१

मंत्रालय, मुंबई- ४०० ०३२

दिनांक : ४.२.२००८.

वाचा :-

- १) शासन निर्णय, महसूल व वन विभाग, क्रमांक जमीन १०/२००३/प्र.क्र.४१६/ज-१,
दिनांक १५ जुलै, २००३.
- २) शासन परिपत्रक, महसूल व वन विभाग क्र.जमीन १०/२००१/प्र.क्र.२९१/ज-१,
दि.२१.७.२००५
- ३) शासन परिपत्रक, महसूल व वन विभाग क्र. जमीन १०/२००१/प्र.क्र.२९१/ज-१,
दि.१६.८.२००५

शासन निर्णय :-

महसूल विभागाशी संबंधित असलेल्या विविध कायद्यांमधील कालमानापरत्वे झालेला बदल विचारात घेऊन कायद्यात सुधारणा करण्यासाठी श्री. दे. ना. चौधरी यांच्या अध्यक्षतेखाली शासनाच्या दि. १५ जुलै, २००३ रोजीच्या निर्णयान्वये स्थापन करण्यात आलेली समिती या शासन निर्णयाद्वारे विसर्जित करण्यात येत आहे.

२. महसूल विभागाशी संबंधित असलेल्या विविध २१ कायद्यांमधील (परिशिष्ट-१ मध्ये दर्शविल्याप्रमाणे) कालमानापरत्वे झालेला बदल विचारात घेऊन कायद्यात सुधारणा करण्यासाठी नवीन समिती पुढीलप्रमाणे स्थापन करण्यात येत आहे :-

श्री. कृ. भि. भोगे

अध्यक्ष

विभागीय आयुक्तांमार्फत नामनिर्देशित प्रत्येक महसूल

विभागातील एक उपजिल्हाधिकारी

सदस्य

उप आयुक्त (महसूल), औरंगाबाद विभाग

सदस्य सचिव

१) सदर समितीने २१ कायद्यांचा अभ्यास एक वर्षात पूर्ण करावा. तसेच कायद्यासंदर्भातील सुधारणा अहवाल टप्प्याटप्प्याने शासनाला पाठविण्यात यावा.

२) समितीचे मुख्यालय, विभागीय आयुक्त कार्यालय, औरंगाबाद येथे राहील.

३) भोगवटदार वर्ग-२ चे रुपांतर वर्ग-१ मध्ये करण्याबाबत व अनर्जित उत्पन्नाची रक्कम निश्चित करण्याबाबत शिफारस करण्याकरीता शासन निर्णय दिनांक २१.७.२००५ व दि.१६.८.२००५ अन्वये नियुक्त केलेल्या श्री. कृ. भि. भोगे यांच्या अध्यक्षतेखालील एकसदस्यीय समितीचे कामकाजदेखील वरील समितीकडे सुपूर्द करण्यात येत आहे.

४) समितीच्या अध्यक्षांना, इतर सेवानिवृत्त किंवा सेवारत अधिकाऱ्यांना विशेष निमंत्रित म्हणून बैठकीस बोलाविण्याचे अधिकार राहतील. अशा विशेष निमंत्रित अधिकाऱ्यांना / व्यक्तींना दैनिक भत्ता आणि प्रवास खर्च देण्याची तरतूद करण्यात येत आहे.

५) समितीच्या अध्यक्षांना, प्रति कायद्यासाठी रुपये दहा हजार याप्रमाणे २१ कायद्यांसाठी एकूण रु.२.१० लाख इतके मानधन अनुज्ञेय राहिल. तसेच मानधनाच्या रकमेव्यतिरिक्त समितीच्या बैठकांकरीता उप सचिव श्रेणीतील अधिकाऱ्यांना अनुज्ञेय असलेल्या दराने दैनिक भत्ता व प्रवास भत्ता अनुज्ञेय राहिल.

३. सदर समितीच्या नोव्हेंबर, २००७ ते मार्च, २००८ या कालावधीतील खर्चाकरीता, मागणी क्र.सी-४, २०५२, सेक्रेटरीएट सर्वसाधारण सेवा, (००)(०९०) सेक्रेटरीएट, (००)(०१) महसूल व वन विभाग, १३ कार्यालयीन खर्च (२०५२ ०२१ २) या लेखाशिर्षांतर्गत वित्तिय वर्ष २००७-०८ करीता मंजूर झालेल्या निधीतून रु.१.५० लाख इतकी रक्कम उपलब्ध करून देण्यात येत आहे. सदर रक्कम उपआयुक्त (महसूल), औरंगाबाद विभाग यांना वरील समितीचे सदस्य सचिव म्हणून समितीचा कार्यालयीन खर्च, मानधन, प्रवास खर्च व दैनिक भत्ता इत्यादी खर्च भागविण्यासाठी अदा करण्याकरीता श्री. लि. बा. चोपडे, कक्ष अधिकारी, महसूल व वन विभाग यांना आहरण व संवितरण अधिकारी म्हणून घोषित करण्यात येत आहे. वर्ष २००८-०९ या कालावधीतील समितीच्या खर्चासाठी पुढील वर्षाच्या अंदाजपत्रकात तरतूद करून निधी उपलब्ध करून देण्यात येईल.

४. उपआयुक्त (महसूल), औरंगाबाद विभाग यांनी समितीच्या खर्चाचे लेखे स्वतंत्र ठेवावेत व झालेल्या खर्चाचे त्रैमासिक उपयोगिता प्रमाणपत्र विभागास सादर करावे.

५. समितीतील अशासकीय सदस्यांना समितीच्या बैठकांना उपस्थित राहण्यासाठी शासन निर्णय वित्त विभाग क्र. प्रवास १०९८/प्र.क्र.७४/९८/सेवा-५, दि. ४ डिसेंबर, १९९९ मधील परिच्छेद ११ मधील खालीलप्रमाणे नमूद केलेल्या परिच्छेदान्वये अनुज्ञेय असलेले भत्ते मिळतील.

"राज्य / विभाग / जिल्हा स्तरावरील समिती / मंडळ / आयोग यावर निमंत्रित करावयाच्या अशासकीय सदस्यांना रु.१६,४००/- व त्याहून अधिक वेतन घेणाऱ्या शासकीय कर्मचाऱ्यांच्या दराने प्रवासभत्ते व दैनिक भत्ते अनुज्ञेय असेल. मात्र त्यांना विमान प्रवास आणि रेल्वेच्या वातानुकूलित प्रथम वर्गाचा प्रवास अनुज्ञेय असणार नाही. तालुका स्तरावरील समिती / मंडळ / आयोग यावर नियुक्त केलेल्या अशासकीय सदस्यांनी रु.४५००-७४९९ या वेतनश्रेणीतील शासकीय कर्मचाऱ्यांना अनुज्ञेय असलेल्या दराने प्रवासभत्ता मिळेल. हे सदस्य रु.६०००-८४९९ या वेतन मर्यादेतील शासकीय कर्मचाऱ्यांना अनुज्ञेय असलेल्या दराने दैनिक भत्ता मिळण्यास पात्र असतील."

६. सदर शासन निर्णय वित्त विभागाच्या अनौपचारिक संदर्भ क्रमांक ५७६/०७/व्यय-९, दि.१२.१२.२००७ अन्वये मिळालेल्या सहमतीनुसार निर्गमित करण्यात येत आहे.

७.

सदर शासन निर्णय शासनाच्या वेबसाईटवर उपलब्ध करण्यात आला आहे.
महाराष्ट्राचे राज्यपाल यांच्या आदेशानुसार व नावाने,

सही/-

(ज. का. घरत)

उप सचिव

महसूल व वन विभाग

- प्रत : १) श्री. डी. एन. चौधरी, ४ आम्रपाली, प्रभू पारकर को.ऑ.हौ.सोसायटी, रिलिफ रोड, दौलत नगर, सांताक्रुझ (प.), मुंबई ४०० ०५४.
- २) श्री. कृ. भि.भोगे, प्लॅट नं.९, तिसरा मजला, सुदर्शन रेसिडन्सी, खिवसारा पार्क, उल्का नगरी, औरंगाबाद ४३१ ००१.
- ३) श्री. पी. ए. माने, व्यवस्थापकीय संचालक, महाराष्ट्र जलसंधारण महामंडळ, नवीन प्रशासकीय इमारत, तळ मजला, जिल्हाधिकारी कार्यालयाजवळ, औरंगाबाद - ४३१ ००१.
- ४) श्री. एस. व्ही. जोशी, डी, ५०३, वृंदावन हौ. सोसायटी, मॉडेल कॉलनी, दीपबंगला चौक, शिवाजीनगर, पुणे.
- ५) श्री. बी. डी. शिंदे, मृगाक, २ रा मजला, सहकार नगर क्र.५, शेल कॉलनी, चेंबूर, मुंबई-७१.
- ६) सर्व विभागीय आयुक्त.
- ७) उप आयुक्त (महसूल), औरंगाबाद विभाग.
- ८) महालेखापाल, महाराष्ट्र राज्य, -१ (लेखापरीक्षा) / (लेखा व अनुज्ञेयता), मुंबई.
- ९) अधिदान व लेखा अधिकारी, मुंबई.
- १०) वित्त विभाग, मंत्रालय, मुंबई-३२.
- ११) मा. मंत्री (महसूल) यांचे खाजगी सचिव.
- १२) मा. राज्यमंत्री (महसूल) यांचे खाजगी सचिव.
- १३) सह सचिव (पुनर्वसन कक्ष, र-१ कार्यासन), महसूल व वन विभाग.
- १४) उप सचिव (भुसंपादन कक्ष), महसूल व वन विभाग.
- १५) उप सचिव (ल-४ कार्यासन), महसूल व वन विभाग.
- १६) सर्व सहसचिव/उपसचिव/अवर सचिव/कार्यासन अधिकारी, महसूल व वन विभाग.
- १७) अप्पर मुख्य सचिव (महसूल), यांचे स्वीय सहायक.
- १८) कार्यासन अधिकारी, रोख शाखा / ब-१ कार्यासन, महसूल व वन विभाग, मंत्रालय, मुंबई.
- १९) अप्पर मुख्य सचिव (वने) यांचे स्वीय सहायक
- २०) प्रधान सचिव (म. व पु.) यांचे स्वीय सहायक.
- २१) निवडनस्ती, ज-१ कार्यासन, महसूल व वन विभाग, मंत्रालय, मुंबई ४०० ०३२.